निबंधन संख्या पी0टी0 - 40 


सत्यमेव जयते 


बिहार गजट 


__ असाधारण अंक 
बिहार सरकार द्वारा प्रकाशित 


6 आश्विन 1938 ( श० ) 
( सं0 पटना 796 ) पटना , बुधवार , 28 सितम्बर 2016 


सं० 3 / एम0 - 23 / 2016 - 13295 – सा0प्र0 

सामान्य प्रशासन विभाग 


संकल्प 

28 सितम्बर 2016 
विषय: स्थानापन्न आधार पर दी गई प्रोन्नतियों के नियमितिकरण एवं ऐसी प्रोन्नतियों के आधार 

पर कालावधि की गणना के संबंध में । 

विभागीय संकल्प सं0 - 7457 दिनांक - 11.09. 2002 (विभागीय परिपत्र संग्रह, 2010, पृ0 - 485 - 489 ) 
द्वारा सरकारी सेवकों की प्रोन्नति पर विचार करते समय उनके विरूद्ध निलंबन / अनुशासनिक / आपराधिक कार्यवाही 
आदि के लंबित मामलों की स्थिति में अपनाई जाने वाली प्रक्रिया एवं मार्गदर्शी सिद्धांत निरूपित किये गये हैं । 

2. उपर्युक्त विभागीय संकल्प की कंडिका - 2(iii ) में प्रावधानित है कि " जब किसी सरकारी सेवक की प्रोन्नति 
के लिए विभागीय प्रोन्नति समिति की उपयुक्तता संबंधी निष्कर्ष मुहरबंद लिफाफे में रखा गया हो तो एतद् संबंधी रिक्ति 
को स्थानापन्न आधार पर भरा जा सकता है । " विभागीय परिपत्र सं0 3259 दिनांक 26. 10.2007 द्वारा भी मुहरबंद 
लिफाफे में निष्कर्ष रखे जाने पर, पद रिक्त नहीं रखने एवं उक्त पद के विरूद्ध स्थानापन्न प्रोन्नतियाँ दिये जाने संबंधी 
निदेश दिये गये हैं । 

3. विभागीय संकल्प सं0 7457 दिनांक 11.09. 2002 की कंडिका - 2 ( vi ) में यह भी प्रावधानित है कि विभागीय 
कार्यवाही समाप्त हो जाने के उपरांत सरकारी सेवक के दोष - मुक्त कर दिये जाने की स्थिति में आवश्यकतानुसार 
स्थानापन्न आधार पर प्रोन्नत कनिष्ठतम व्यक्ति को पदावनत कर संबंधित दोषमुक्त सरकारी सेवक को उससे कनीय 
अधिकारी की प्रोन्नति की तिथि से प्रोन्नति दी जा सकती है । 

4. उपर्युक्त स्पष्ट प्रावधान होने के बावजूद , विभिन्न विभागों में प्रोन्नति के लिए विभागीय प्रोन्नति समिति की 
उपयुक्तता संबंधी निष्कर्ष, मुहरबंद लिफाफे में रखे जाने की स्थिति में , स्थानापन्न प्रोन्नति देने के स्थान पर पदों को 
रिक्त रखे जाने की जानकारी राज्य सरकार को प्राप्त हो रही है । उपर्युक्त प्रावधानों के तहत स्थानापन्न प्रोन्नति नहीं 
दिये जाने के कारण उच्चतर पदों पर पदाधिकारियों की कमी बनी रहती है एवं प्रभावित सरकारी सेवक के मनोबल में 
भी कमी आती है । साथ ही स्रोत पद / संवर्ग ( Feeder Post/ Cadre) में नियुक्ति हेतु रिक्ति उपलब्ध नहीं हो पाती 
है । ए0सी0पी0 / एम0ए0सी0पी0 संबंधी प्रावधानों के कारण राज्य सरकार कर्मचारियों / पदाधिकारियों को वित्तीय लाभ देने 
हेतु बाध्य है, किन्तु स्थानापन्न प्रोन्नति पर विचार नहीं किये जाने से संबंधित कर्मियों से उच्चतर दायित्व संबंधी कार्य 
नहीं लिये जाते है । अतः आवश्यक है कि विभिन्न विभागों द्वारा सभी पदों पर आवश्यकतानुसार स्थानापन्न प्रोन्नति के 
संबंध में नियमित प्रयास किया जाय । परंतु पद उपलब्ध होते ही स्थानापन्न आधार पर प्रोन्नत सरकारी सेवक की 
प्रोन्नति नियमित किये जाने की प्रक्रिया के संबंध में कोई दिशा -निर्देश निर्गत नहीं किये गये हैं । 


बिहार गजट ( असाधारण ) , 28 सितम्बर 2016 
साथ ही स्थानापन्न आधार पर अथवा तदर्थ / कार्यकारी व्यवस्था के तहत प्रोन्नत पदाधिकारियों के संदर्भ में 
अगले पद पर प्रोन्नति हेतु कालावधि की गणना के संबंध में भी अस्पष्टता की स्थिति है । अतः स्थानापन्न आधार पर 
प्रोन्नत सरकारी सेवकों को , रिक्त पद उपलब्ध होते ही नियमित प्रोन्नति प्रदान करने एवं स्थानापन्न आधार पर अथवा 
तदर्थ / कार्यकारी व्यवस्था के तहत प्रोन्नति के मामलों में कालावधि की गणना की प्रक्रिया में एकरूपता लाये जाने के 
लिये एक मार्गदर्शी सिद्धांत निरूपित किये जाने की आवश्यकता महसूस की जा रही है । 

5. अतः सम्यक विचारोपरांत राज्य सरकार द्वारा स्थानापन्न आधार पर प्रोन्नत सरकारी सेवकों की 
प्रोन्नति नियमित किये जाने एवं ऐसे मामलों में कालावधि की गणना किये जाने के संबंध में निम्नलिखित निर्णय लिये 
जाते हैं : 

विभागीय संकल्प सं0 22576 दिनांक 27.11.1976 (विभागीय परिपत्र संग्रह, अगस्त, 1978, पृ0 407 ) 
की कंडिका - 2( घ ) के अनुरूप विभागीय प्रोन्नति समिति के समक्ष वर्ष भर अर्थात आगामी 31 मार्च 
तक की संभावित रिक्तियों की तिगुनी संख्या तक के सरकारी सेवकों के मामले रखें जाय एवं उनके 
संबंध में विभागीय प्रोन्नति समिति की अनुशंसा प्राप्त की जाय, ताकि उक्त अनुशंसा की वैधता की 
अवधि ( आगामी एक वर्ष ) में नई रिक्ति उपलब्ध होने पर संबंधित सरकारी सेवकों को अविलम्ब 
प्रोन्नति दी जा सके । 
संबंधित सेवा / संवर्ग की वरीयता सूची में , जिस क्रमांक तक नियमित प्रोन्नति दी जानी हो , के भीतर 
आने वाले विचाराधीन किसी सरकारी सेवक की प्रोन्नति संबंधी विभागीय प्रोन्नति समिति की 
अनुशंसा, मुहरबंद लिफाफे में रखे जाने के कारण उत्पन्न रिक्तियों को सूची में उक्त क्रमांक के ठीक 
नीचे के कर्मियों को स्थानापन्न रूप से प्रोन्नति देकर भरा जाय । 

भविष्य में सेवा निवृत्ति अथवा अन्य कारणों से नियमित रिक्ति उपलब्ध होते ही ऐसे 
स्थानापन्न प्रोन्नति को , रिक्ति उपलब्ध होने की तिथि से ही , नियमित किये जाने का आदेश निर्गत 
किया जाय । चूँकि उपर्युक्त कंडिका - (i) के तहत संबंधित सरकारी सेवक, विभागीय प्रोन्नति समिति 
द्वारा पहले ही प्रोन्नति के योग्य अनुशंसित किये जा चुके होंगे , अतएव इस प्रकार से स्थानापन्न 
प्रोन्नति को नियमित किये जाने हेतु पुनः विभागीय प्रोन्नति समिति की अनुशंसा प्राप्त करने की 

आवश्यकता नहीं होगी । 
( iii ) स्थानापन्न आधार पर प्रोन्नत किसी पदाधिकारी की प्रोन्नति को उपर्युक्त कंडिका - (ii ) के अनुसार 

नियमित कर दिये जाने के उपरांत मुहरबंद लिफाफे में रखी गयी अनुशंसा वाले पद को रिक्त नहीं 
रखा जाय । नियुक्ति प्राधिकार द्वारा उक्त पद के विरूद्ध उपर्युक्त कंडिका -(i) के अनुरूप , प्रोन्नति 
के योग्य अनुशंसित वरीयताक्रमानुसार ठीक निचले व्यक्ति को स्थानापन्न आधार पर प्रोन्नति प्रदान 

किया जाय । 
( iv ) अगले प्रोन्नत पद पर विधिवत् / नियमित प्रोन्नति हेतु निर्धारित न्यूनतम कालावधि में स्थानापन्न / 

तदर्थ / कार्यकारी प्रोन्नति के रूप में बिताई गयी अवधि को जोड़ा जायेगा । संकल्प संख्या 1800 
दिनांक 09.06.2011 की अन्य शर्ते यथावत् रहेंगी । 
परंतु आरोपित पदाधिकारी, जिसके संदर्भ में विभागीय प्रोन्नति समिति की अनुशंसा, मुहरबंद लिफाफे 
में रखी गयी हो , के आरोप मुक्त हो जाने की स्थिति में , यदि उसके स्थान पर स्थानापन्न रूप से 
प्रोन्नत सरकारी सेवक को , पद रिक्त नहीं रहने के कारण पदावनत कर दिया जाता है, तब माना 
जायेगा कि उन्हें संबंधित पद का लगातार वास्तविक कार्यानुभव प्राप्त नहीं हुआ है, बल्कि उसमें टूट 
हो गई है । इसी प्रकार से तदर्थ / कार्यकारी रूप से प्रोन्नत पदाधिकारियों को अगर किसी कारणवश 
पूर्व पद पर प्रत्यावर्तित किया जाता है तो माना जायेगा कि उन्हें भी संबंधित पद का लगातार 
वास्तविक कार्यानुभव प्राप्त नहीं हुआ है , बल्कि उसमें टूट हो गई है । इस प्रकार की टूट की स्थिति 
में स्थानापन्न / तदर्थ / कार्यकारी रूप से की गई सेवा अवधि की गणना प्रोन्नति हेतु वांछित 

कालावधि में नहीं की जाएगी । 
आदेश: - आदेश दिया जाता है कि इस संकल्प का प्रकाशन राजकीय गजट के असाधारण अंक में किया जाए । 

बिहार राज्यपाल के आदेश से , 

अनिल कुमार, 
सरकार के विशेष सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 796 - 571 + 10 - डी0टी0पी0 । 

